


3519



3519

الَّذِينَ يُؤْتُونَ مَا آتَوْا مِنْ اللَّهِ وَلَا يَخَافُونَ عَلَيْهِمْ وَلَا هُمْ يَحْزَنُونَ

شاه موسیٰ ابوالمکارم

پروفیسر آنسہ بلقیس حمید

3519

~~64249~~

86717

## جملہ حقوق محفوظ ہیں

کتاب کا نام \_\_\_\_\_ شاہ موسیٰ ابوالسکام

مصنف \_\_\_\_\_ پروفیسر السنہ بلقیس چیمہ


مطبع \_\_\_\_\_ اسپائن پرنٹرز بہاول نگر

کتابت و ڈیزائننگ \_\_\_\_\_ سعید احمد بھٹی بہاول نگر

تاریخ اشاعت \_\_\_\_\_ اپریل ۲۰۰۱ء

تعداد \_\_\_\_\_ ۵۰۰

قیمت \_\_\_\_\_ ۲۵ / ۰۰ روپے



مکتبہ خوشیہ شاہ سلی احمد روڈ ڈیرہ غازی خان

میاں محمد زمان میکن

ایڈووکیٹ ہائی کورٹ

ریاست

بستی کیرو میکنان والا بہاول نگر



73918 سول کورٹ بہاول نگر

آفس

وارث شاہ اوسدرا کی جیونڈ نے جنہاں کیتیاں نیک کھایاں نے پیا



## انتساب

حضرت سید غلام دستگیر شاہ مدظلہ العالی

سجادہ نشین

استانہ عالیہ قبولہ شریف

کے نام



بِسْمِ اللّٰهِ الرَّحْمٰنِ الرَّحِیْمِ

## پیش لفظ

اَلْحَمْدُ لِلّٰهِ تَعَالٰی بِجَمِیْعِ مَعَامِنِ لَا اِلٰهَ اِلَّا اللّٰهُ وَالصَّلٰوةُ وَالسَّلَامُ  
عَلٰی نَبِیِّ اَنْبِیَآئِهِ وَصَفِیْ اَرْلِیَآئِهِ وَقَدْ وَاةِ اِنَامِهِ سَیِّدِنَا  
مُحَمَّدٍ وَاٰلِهِ وَاَصْحَابِهِ وَاَتْبَاعِهِ اِلٰی یَوْمِ الْقَآئِمَةِ۔

اللہ تعالیٰ کی حمد و ثنا اور رسالتِ مآب صلی اللہ علیہ وآلہ وسلم پر درود و سلام۔ خالق  
کائنات مالک ارض و سما کا احسانِ عظیم ہے کہ اس نے ہمیں مسلمان ہونے کے علاوہ امتِ محمدی  
کا فرد بنایا۔ نہ صرف یہ، بلکہ مجھ ناچیز کو حضرت پیرانِ پیر و ستیکر، محبوب سبحانی، شیخ عبدالقادر  
گیلانیؒ کے سلسلہ عالیہ قادریہ کی ایک مقتدر شاخ قادریہ کمالیہ سے منسلک ہونے کا شرف بخشا  
فروری ۱۹۸۶ء میں مرشد گرامی حضرت سید مقبول محی الدین گیلانی دام فیوض و برکاتہ، پاکستان  
تشریف لائے دلیران سید غلام دستگیر صاحب آپ کے ہمراہ تھے۔

ایک روز مرشد گرامی نے مجھ سے فرمایا قطب العالم حضرت شاہ موسیٰ ابوالمکارمؒ کے  
حالات قلب بند کریں۔ محمد یار خان ڈاھا صاحب بار ایٹ لا راس وقت موجود تھے۔ انہوں نے  
اس کی تائید کی اور کہا کہ حضرت قطب العالم کا مزار مبارک مرجعِ خلافت تو ہے مگر لوگ ان  
کے حالات سے بخوبی آگاہ نہیں ہیں۔ کیا ہی اچھا ہو کہ حضرت کے حالات زندگی کے بارے  
میں مختصر سی کتاب لکھی جائے تاکہ حضرت شاہ موسیٰ ابوالمکارمؒ نے تبلیغ و اشاعتِ اسلام کے  
سلسلہ میں اس علاقہ میں جو اہم خدمات انجام دی ہیں، ان سے یہاں کے عوام روشناس ہو  
سکیں۔ کتاب کی ترتیب و تدوین میں مکتوباتِ اعلیٰ حضرت شاہ کمال کیتھلی رحمۃ اللہ علیہ دربار قادری اور  
اکمال کے علاوہ مختلف تذکروں سے استفادہ کیا گیا، الحمد للہ کہ ناچیز کی یہ کوشش بار آور  
ہوئی اور کتاب ”شاہ موسیٰ ابوالمکارمؒ“ کی صورت میں آپ کے سامنے ہے۔

احقرہ پروفیسر آنسہ بقیس حمید سابقہ پرنسپل گورنمنٹ کالج برائے خواتین پاکستان شریف۔

یک زمانہ صحبت با اولیاء  
 بہتر از صد سالہ طاعت ہے ریا  
 اولیاء را بہت قدرت از اللہ  
 تیر جستہ باز گرداند ز راہ  
 فیض حق اندر کمال اولیاء  
 نور حق اندر جمال اولیاء  
 چوں شوی دو راز حضور اولیاء  
 در حقیقت گشتہ دور از خدا  
 پیر کامل صورت نسل اللہ  
 یعنی دید پیر دید کبریا  
 ہر کہ پیرو ذات حق را یک نہ دید  
 نے مریدوں نے مریدوں نے مرید  
 مولوی ہرگز نہ شد مولائے روم  
 تا غلام شمس تیریزی نہ شد

(شہنوی مولانا روم)

## حرفِ تحسین

یورپ میں سات سال سے زیادہ عرصہ گزارنے کے بعد وہاں یہ احساس ہوا کہ اس  
 رنگ و بوی کے عالم میں جہاں انتہائی رنگین اور آرام دہ زندگی ہے وہاں کتنا اندھیرا اور روحانی گھٹن  
 ہے ہر شخص شعوری یا لاشعوری طور پر لیے سکون نظر آتا ہے اور مذہب اور روحانیت کے لیے  
 کوتاہی ہے۔ مگر مادیت نے عقل پر پردہ ڈال دیا ہے۔ یہود، نصاریٰ، ہندو، لادین اور  
 دیگر مذاہب کے طلبہ میں وقت گزارا۔ صرف ایک امر مشترک محسوس کیا کہ سکون قلب کا فقدان  
 ہے انسان کھوٹے ہوئے "اصل" کی تلاش میں سرگرداں ہے۔

۱۹۶۹ء میں پاکستان ایک مہینے کے لیے واپس آیا۔ پیرو مرشد حضرت سید  
 غلام دستگیر شاہ صاحب کی خدمت میں قبولہ شریف حاضر ہوا تو انہوں نے فرمایا کہ پاکستان  
 میں رہو اور پاک پتن سے تعلق رکھو اللہ تعالیٰ آپ کو دونوں جہانوں میں سُرُخ رورکھے گا اس  
 دن سے صدقہ غوث اعظم اور بابا فرید الدین گنج شکر دین و دنیا کی سترہویں روز بروز زیادہ سے  
 زیادہ ہو رہی ہیں۔ "شاہ موسیٰ ابوالکلام" کو پڑھا۔ حق و لطافت سے مزین ہے عقیدتمندوں  
 کے لیے سرمایہ حیات ثابت ہوگی جس تن لاگے وہ تن جانے" میں پروفیسر بقیس حمید صاحبہ  
 کو ان کی خوبصورت سچی پر خراج تحسین پیش کرتا ہوں۔

### محمد یار خان ڈالما

ایم اے (اسلامیات) ایم اے (تاریخ) پنجاب  
 ایل ایل بی (کراچی) بیرسٹریٹ لار پروفیسر آف لار  
 لاہور ایڈووکیٹ سپریم کورٹ

## خاندانی پس منظر

حضرت کا نام قطب الدین اور لقب قطب العالم ہے۔ اور شاہ محسن کے نام سے معروف ہیں آپ نعر گو شاعر تھے اور موسیٰ تخلص کرتے تھے چنانچہ آپ کا پورا نام قطب الدین شاہ موسیٰ ابوالمکارم ہے۔

حضرت شاہ ابوالمکارم رحمۃ اللہ علیہ کا شجرہ نسب پیران پیر، دستگیر، محبوب سبحانی سیدنا عبدالقادر جیلانی رضی اللہ عنہ سے جا ملتا ہے۔ آپ کے دادا حاجی الحرمین حضرت سید عمر رحمۃ اللہ علیہ بغداد کے ایک علمی خاندان سے تعلق رکھتے تھے۔ حد درجہ پابند شریعت اور بلند پایہ عالم تھے علمائے ہندو آپ کی اصابت رائے کے قائل تھے۔ اور اہم مسائل میں آپ سے مشورہ کرتے تھے۔ آپ کا خاندان زہد و تقویٰ اور علم و فضل میں وحید العصر تھا۔ حضرت سید عمر کے فرزند کا اسم گرامی حضرت شاہ کمال الدین حسن تھا۔

شیخ الافاق حضرت شاہ کمال کیتھلی رحمۃ اللہ علیہ بغداد سے ہندوستان تشریف لائے۔ بلوچستان، سندھ، پنجاب اور ملتان کے علاقوں میں اسلام کی اشاعت کرتے ہوئے ہمایوں کے آخری عہد میں کیتھلی تشریف (ضلع کرنال) میں سکونت پذیر ہوئے اور ہزاروں غیر مسلم آپ کے دستِ حق پر مسلمان ہوئے حضرت شاہ کمال کیتھلی رحمۃ اللہ علیہ کی شادی اپنے چچا بزرگوار حضرت سید المرثیٰ جیلانی کی صاحبزادی سے ہوئی۔

اعلیٰ حضرت شاہ کمال کیتھلی رحمۃ اللہ علیہ کے تین فرزند تھے۔ بڑے فرزند کا نام حضرت شاہ عماد الدین رحمۃ اللہ علیہ تھا دوسرے کا اسم گرامی حضرت قطب الدین شاہ موسیٰ ابوالمکارم رحمۃ اللہ علیہ اور تیسرے صاحبزادے کا نام حضرت سید نور الدین شاہ نور رحمۃ اللہ علیہ تھا۔ حضرت شاہ موسیٰ ابوالمکارم رحمۃ اللہ علیہ کی والدہ ماجدہ بڑی عارفہ خاتون تھیں۔ مشہور ہے کہ آپ ہمیشہ با وضو رہتی تھیں اور اپنے شیرخوار بچوں کو کبھی بھی بغیر وضو کے دودھ نہیں پلایا اور اس دوران قرآن پاک کی تلاوت جاری رہتی تھی۔ کیتھلی تشریف۔ تقسیم ہند سے پہلے طالبانِ حق کی طلب پوری کرنے اور تشنگانِ طریقت کی پائس



بھلنے کا بہت بڑا مرکز تھا۔ صرف ہر ماہ پنجاب ہی سے نہیں بلکہ ہندوستان کے گوشے گوشے سے  
 راہِ حق کے طالب کثیر تعداد میں روحانی سکون و اطمینان کے لیے اس شہر کا رخ کرتے تھے ہندوستان  
 پر ہی کیا منحصر بیرونی ممالک سے بھی کٹاں کٹاں اس شہر کا رخ کرتے تھے۔ کیونکہ یہ شہر ان دنوں  
 گلستانِ غوثیہ کے گلہائے چیدہ کی خوشبوؤں سے معطر تھا یہ خوشبو پورے ماحول کو پاکیزہ بنائے  
 ہوئے تھی۔

اعلیٰ حضرت نے کیتھل کو رشد و ہدایت کا مرکز بنایا۔ آپ کے بکر معرفت سے بہت سے  
 گورہائے ابدار پیدا ہوئے۔ آپ کے تینوں فرزند پیدائشی ولی تھے اور آپ کے پوتے قطب الاقطاب  
 حضرت شاہ سکندر قادری رحمۃ اللہ علیہ لائٹانی بزرگ تھے جن سے امام ربانی مجدد الف ثانی رحمۃ اللہ علیہ  
 فیض یاب ہوئے۔

### ولادت باسعادت :

ایک روایت کے مطابق حضرت شاہ موسیٰ ابوالکلام رحمۃ اللہ علیہ کا سن ولادت ۹۳۶ ہجری  
 ہے۔ آپ کی پیدائش ٹھٹھہ میں ہوئی۔  
 ابتدائی زندگی :

آپ سات سال کی عمر سے ہی صوم و صلوة اور احکام شرعی کے پابند تھے۔ ہمیشہ باجماعت  
 نماز ادا کرتے اور نقلی نمازوں کا بھی بچپن ہی سے اہتمام تھا۔ نوجوانی سے ہی تہجد کی نماز کے پابند  
 تھے۔ نماز کبھی قضا نہ کی۔ آپ کے گھر خوشحالی کے ساتھ ساتھ باطنی دولت کی بھی کمی نہیں تھی۔ والد  
 بزرگوار کے زیر سایہ تعلیم و تربیت پائی۔ آپ کے اساتذہ میں ملا شرف الدین عتانی، ملا امام پائلی  
 اور امیر حسینی کے نام ملتے ہیں۔

امیر حسینی کہا کرتے تھے کہ میں نے جو علوم چالیس سال میں حاصل کیے وہ آپ نے نہایت  
 کم مدت میں حاصل کر لیے۔ ایران سے ایک عالم آئے ہوئے تھے انہوں نے مدارک پر  
 سات سوال وارد کیے اور آپ نے ہر ایک کا جواب وضاحت سے دیا۔  
 خواجہ محمد معصوم سرہندی سے روایت ہے کہ اعلیٰ حضرت کے صاحبزادگان بعض اوقات  
 ہمارے دادا شیخ عبدالاحد سرہندی سے ایسے ایسے سوال کیا کرتے تھے کہ جن کا فوری جواب

بن نہ پڑتا تھا۔

ایک مرتبہ لاہور میں قیام کے دوران قاضی شہرکی مجلس لگی ہوئی تھی۔ آپ بھی اس میں بیٹھے تھے علماء کے ساتھ قاضی کسی اہم نکتے پر بحث کر رہے تھے۔ مگر کوئی حل تلاش کرنے میں پیش رفت نہیں ہو رہی تھی۔ آپ نے نہایت سہل اور قابل فہم طریقے سے مسئلہ حل کر دیا۔ قاضی شہر نے اپنا عاملہ بار کراپ کے سر پر رکھ دیا۔

بلال جمال تلوی اور ملا اسماعیل کو آپ سے بڑی عقیدت تھی جب آپ لاہور آتے تو وہ آپ کے ساتھ بڑی تعظیم و تحريم کے ساتھ پیش آتے کئی کئی روز آپ کے ساتھ گزارتے اور معرفت کے اسرار و رموز پر گفتگوں بات چیت رہتی۔

### ریاضت و مجاہدہ :

قطب العالم عبادات و ریاضت و مجاہدہ میں حد درجہ مشغول رہتے تھے۔ مراقبات میں اس قدر انہماک تھا کہ پیروں کسی سے بات چیت کی نوبت نہ آتی تھی۔ دن رات مسجد کے بوریے پر فروکش رہتے تھے۔ اکثر نبی کریم صلی اللہ علیہ وآلہ وسلم کی زیارت سے اسی عالم میں مشرف ہوئے آپ کا معمول تھا کہ روزانہ رات کو دو گانہ میں ایک قرآن پاک ختم کرتے تھے۔

حدیقۃ الخواص سے منقول ہے کہ آپ کے دل میں حضرت غوث الاعظم کے روضہ اقدس کی زیارت کا بے حد شوق پیدا ہوا اور آپ اپنے والد بزرگوار کی اجازت کے بغیر بغداد روانہ ہو گئے۔ جب شہر کے قریب پہنچے تو انہیں راستے میں پہلی دوسری اور تیسری منزل پر ایک نقاب پوش درویش ملے اور پوچھا "میاں صاحبزادے کہاں کا ارادہ ہے؟" آپ نے جواب دیا کہ میں حضرت غوث الاعظم رحمۃ اللہ علیہ کے روضے کی جاؤں کشتی کے لیے بغداد جا رہا ہوں۔ اس درویش نے کہا تمہیں بغداد جانے کی کیا ضرورت ہے جبکہ تمہارے مرشد یہاں موجود ہیں۔ جاؤ ان کی خدمت کرو۔" لیکن آپ نہ مانے چوتھی منزل پر پہنچ کر آپ کو شدید بخار نے آ لیا۔ پاؤں متورم ہو گئے اور خچر گیا راستہ طے کرنے سے عاجز آ گئے آپ شہر کی ایک مسجد کے گوشے میں جا بیٹھے اور چالیس دن یہی حالت رہی۔ آخر ایک دن تنگ آ کر اپنے خود کشتی کا ارادہ کیا۔ رات کا کافی حقہ گزر چکا تھا۔ یکایک اعلیٰ حضرت قدس سرہ نے آپ کا ہاتھ پکڑ

لیا اور فرمایا "بیٹا تمہیں معلوم نہیں حضورؐ نے فرمایا ہے کہ "قال النفس فی اللذ" آپ نے اپنا سراپے مرشد کے قدموں پر رکھ دیا۔ والد نے فرمایا "یہ تکلیف جو سچی لائق اور مناسب تھی کیونکہ تین مرتبہ حضرت غوث الاعظم رضی اللہ عنہ نے تمہیں منح فرمایا اور تم نے اس کی پروا نہ کی۔ اب لازم ہے کہ ہمیں سے لوٹ جاؤ۔" جب صبح ہوئی اور لوگ نماز کے لیے آئے تو انہوں نے دیکھا آپ بالکل تندرست تھے۔ لوگوں کے دریافت کرنے پر آپ نے تمام ماجرا بیان کر دیا حضرت امام موسیٰ رضا علیہ السلام کے روزہ مبارک کی زیارت کے بعد واپس ملتان پہنچ گئے ان دنوں اعلیٰ حضرت قدس سرہ ملتان میں مقیم تھے۔ والد صاحب نے صحت کے بارے میں دریافت کیا اور سفر کی روداد سنی تو آپ نے کہا یہ سب مرشد کی توجہ اور مربانی کا اثر ہے۔ اعلیٰ حضرت نے فرمایا بیٹا عرصے کے بعد آئے ہو آج رات کو اکٹھے ہی سوئیں گے نصف رات گزرنے پر اعلیٰ حضرت نے اپنی گلیم ان پر ڈال دی اس کا اثر یہ ہوا کہ آپ سات دن سوتے رہے بعد ازاں اعلیٰ حضرت نے خود اٹھایا اور فرمایا "موسیٰ تمہیں سونے کے لیے نہیں لایا گیا" اس نیند کے دوران حضور رسالت مآب صلی اللہ علیہ وآلہ وسلم نے آپ کو کھجور کے چند دانے مرحمت فرمائے جب آپ نیند سے بیدار ہوئے تو وہ کھجور کے دانے آپ کے ہاتھ میں بدستور موجود تھے۔ والد گرامی نے فرمایا "بیٹا ان کھجوروں میں ہمارا حصہ بھی ہے" آپ نے وہ والد محترم کی خدمت میں پیش کر دیں۔ دونوں نے وہ کھجوریں تناول فرمائیں۔

آپ کی شادی سید عابد ترمذی رحمۃ اللہ علیہ کی دختر سے ہوئی تھی۔ سید عابد ترمذی کے فرزند سید محمد صالح اپنی ہمیشہ کے ہمراہ قبولے آگئے۔ پہلی بیوی کے انتقال کے بعد آپ کی دوسری شادی سادات قبولہ کے بخاری خاندان میں ہوئی تھی آپ کے تین فرزند ہوئے۔ شاہ حسینؒ۔ شاہ فیصل۔ شاہ قنیر رحمہم اللہ تعالیٰ یوں تو اکثر صاحب ولایت بزرگ شانِ جلالت کے منظر ہوئے ہیں۔ لیکن جتنا جلالِ چشتیہ سلسلہ میں حضرت مخدوم ملاؤ الدین صاحب کلیریؒ کا مشہور ہے اور سلسلہ نقادریہ میں حضرت غوث الاعظم شیخ عبدالقادر جیلانیؒ، حضرت شاہ کمال کبیر علیہ الرحمۃ اللہ علیہ اور

حضرت ابوعلی شاہ قلندر بانی تہی رحمۃ اللہ علیہ میں تھا۔ اتنا اور صاحبانِ ولایت میں نہیں پایا جاتا تھا۔ یہ اعلیٰ حضرتؒ کے جلال کا اثر تھا۔ کہ کیتھل سے دس دس بارہ بارہ کوس تک کوئی صاحبِ ولایت آپ کی اجازت کے بغیر قدم نہ رکھ سکتا تھا۔ اس لیے آپ کا لقب سلاب الاحوال تھا آپ کے تین فرزند تھے جو ریاضت اور مجاہدہ میں یکتا تھے ان کی قوت کشف بلا کی تیز تھی۔ ایک روز شاہ عماد الدینؒ باہر تخت پر بیٹھے حجامت بنوارہے تھے انہیں کشفِ باطنی سے معلوم ہوا کہ ایک جہاز بھنور میں بچس چکا ہے۔ اور مسافر حضرت شاہ کمالؒ کو مدد کے لیے پکار رہے ہیں۔ شاہ عماد الدینؒ نے زمین پر ہاتھ مارا اور جہاز کو سہارا مل گیا۔ اعلیٰ حضرت حجرہ سے باہر تشریف لائے اور بیٹے سے دریافت کیا ”تو تے یہ کیا کیا“ صاحبزادہ نے جواب دیا۔ ”اہل جہاز آپ کو پکار رہے تھے۔ مجھے گوارہ نہ ہوا کہ ان کی مدد نہ کی جائے“ اس پر اعلیٰ حضرت نے فرمایا ”کیا لوح محفوظ پر دیکھ لیا تھا؟“ صاحبزادے جو اباً خاموش رہے آپ نے صاحبزادے کے سینہ پر ہاتھ پھیرا اور تمام صلاحیتیں سلب ہو گئیں، اسی طرح سب سے چھوٹے بیٹے نور الدین شاہ نورؒ کے ساتھ واقعہ پیش آیا۔ ان حالات کو دیکھتے ہوئے حضرت شاہ موسیٰ ابوالمکارم رحمۃ اللہ علیہ کو یہ فکر دامن گیر ہوئی کہ جو حال دونوں بھائیوں کا ہوا ہے وہی میرا نہ ہو لہذا انہوں نے کیتھل چھوڑنے کا ارادہ کیا۔ آپ اس ارادہ کی تکمیل کے لیے روزانہ مسافت طے کرتے۔ لیکن صبح آنکھ کھلتے پر خود کو کیتھل میں ہی پاتے۔ جب حضرت نے بیٹے کو اس پریشانی اور کشمکش میں دیکھا تو قریب بلایا۔ حضرت شاہ موسیٰ رحمۃ اللہ علیہ کا کہنا ہے کہ والد بزرگوار کے رعب و جلال سے میری زبان گنگ ہو گئی اور گمان گزرا کہ شاید ولایت سے معزول کر دیا گیا ہوں۔ لیکن آپ نے شفقت سے پیار کیا اور بیٹے کو خرقہِ خلافت عطا فرمایا اور قبولہ شریف (قبولہ تحصیل پاک پن کا ایک قصبہ ہے اور اس شاہراہ پر واقع ہے جو ساہیوال سے بہاول نگر کو جاتی ہے) کی ولایت تفویض فرماں۔

حضرت شاہ موسیٰ رحمۃ اللہ علیہ کچھ متذہب ہوئے تو اعلیٰ حضرت قدس سرہ نے فرمایا۔ اگرچہ وہ علاقہ حضرت بابا فرید الدین مسعود گنج شکر رحمۃ اللہ علیہ کی ولایت کا حصہ ہے تاہم

وہ حضرت غوث الاعظم رضی اللہ عنہ کی نذر کے طور پر تمہیں دے دیں گے۔

## قبولہ

یہ سن کر حضرت شاہ موسیٰ رحمۃ اللہ علیہ قبولہ شریف آگئے۔ یہاں آکر اس سرزمین پر حضرت غوث الاعظم رحمۃ اللہ علیہ کے حقیقی وارث کی حیثیت سے قیام فرمایا۔ آپ کے وجود اور اس کی برکت سے قبولہ اور اس کے گرد و نواح کے اکثر مسلمان عبادت و زہد کی طرف مائل ہو گئے۔ اور ہزاروں بندگانِ خدا آپ کے فیضِ صحبت سے بہرہ ور ہوئے اور اس علاقے میں پھیلی ہوئی برائیوں کو دور کیا اور ہزاروں غیر مسلموں کو دائرہ اسلام میں داخل کیا جن میں یہاں کی اقوام لکھویرہ، سدیرا اور ڈہدی شامل ہیں۔ یہ تاریخی قصبہ سلطان غیاث الدین تغلق کے حکم سے حضرت بابا فرید شکر گنج رحمۃ اللہ علیہ کی خواہش پر اس علاقے کے لیے ایک امیر نے آباد کیا تھا۔ جس کا نام ملک قبول خان تھا۔ اسی کے نام پر اس قصبہ کا نام کوٹ قبولہ رکھا گیا۔ جب آپ یہاں تشریف لائے تو یہی قوم اس علاقے پر حاکم تھی۔ اس قوم کے بیشتر افراد آپ کے حلقہ بگوش ہو گئے تھے۔ ان دنوں آپ کی آمد سے قبل قبورے میں ایک مجذوب، بابا حیدر نامی شب و روز گلی کوچوں میں جھاڑو دیا کرتے تھے۔ راہ چلتے لوگ پوچھتے ”بابا کیا کر رہے ہو؟“ مجذوب جواب میں کہتے ”عنقریب یہاں غوث الاعظم رضی اللہ عنہ کا تخت جگر آنے والا ہے۔“ کبھی کہتے ”یہاں بغداد کا چاند نکلنے والا ہے اس کی روشنی سے سب کچھ روشن ہو جائے گا“ آپ جب قبولہ تشریف لائے تو قاضی خیر الدین صاحب اقتدار تھے۔ قاضی صاحب بہت جلد آپ کے مقربین میں شامل ہو گئے۔ قاضی القضاہ قاضی محمد افضل کو یہ بات بری لگی وہ آپ کو تنگ کرنے لگا۔ کہا جاتا ہے کہ قبولہ کے اس قاضی خاندان کو آپ کی مقبولیت ایک آنکھ نہ بھائی اور وہ مختلف طریقوں سے آپ کو تکلیف پہنچانے کی کوشش میں رہنے لگے ان کا مقصد یہ تھا کہ آپ تنگ آکر اس علاقے سے ترک سکونت اختیار کر جائیں۔ مگر آپ ان باتوں کو خاطر میں نہ لاتے۔ شروع میں جو کچھ والد بزرگوار قدس سرہ کو سنبھل کے قیام کے ابتدائی دنوں میں پیش آیا۔ انہی حالات سے آپ کو بھی دوچار ہونا پڑا۔ آپ نے قبولہ آجانے کے بعد قبول واہ ندی کے کنارے قیام



فرمایا قاضی محمد افضل ادھر آ نکلا۔ نماز کا وقت آیا آپ وضو کرنے لگے جب آپ نے سر کا مسح کیا تو قاضی نے اعتراض کیا آپ نے جلال میں اگر اپنے سر کو گروں سے اتار کر پانی میں ڈبو دیا اور پھر واپس رکھ کر فرمایا ”مسح درست ہوا؟“ قاضی یہ الفاظ سن کر آپ کی نظروں کی تاب نہ لا کر بے ہوش ہو گیا۔ ہوش آنے پر آپ کے قدموں پر گر کر اپنے تصور کی معافی چاہی اور بعد احترام آپ کے احکامات پر عمل کرنے لگا۔ کچھ عرصہ کے بعد اعلیٰ حضرت قدس سرہ قبولے تشریف لائے۔ یہاں کے حالات بچشم خود دیکھے اور شاہ موسیٰ ابوالکلام رحمۃ اللہ علیہ سے حالات دریافت کئے۔ آپ نے عرض کیا یہاں کے لوگ جتنی خود درشت مزاج اور ظاہر پرست ہیں ایک روز اعلیٰ حضرت نے قاضی خیر الدین سے فرمایا کہ ہم قطب الدین شاہ موسیٰ کو اپنے ساتھ واپس لے جاتے ہیں۔ جس روز واپسی کا پروگرام بنا تو ہر طرف شور مچا ہو گیا۔ لوگ زار و قطار رونے لگے اور آپ کی خانقاہ کے ارد گرد جمع ہو گئے۔ حاکم قبولہ قاضی خیر الدین، قاضی الفقہاء قاضی محمد افضل اور شہر کے لوگوں نے گڑ گڑا کر آپ کو فیصلہ تبدیل کرنے کے لیے کہا ”خدا را آپ ہمارے مرشد کو قبولے سے لے کر نہ جائیں“ اعلیٰ حضرت قدس سرہ کا دل نرم ہو گیا اور انہوں نے آپ کو ساتھ لے جانے کا ارادہ ترک کر دیا اور بیٹھے سے مخاطب ہو کر فرمایا: تلوار کو نیام سے نکال دو تم یہاں اپنی مرضی سے نہیں آئے بلکہ تمہیں یہاں بھیجا گیا ہے ان الفاظ کا اثر تھا کہ سب قاضی ایک ایک کر کے آپ کی شانِ جلالت کی تاب نہ لا کر زیر ہو گئے اور وہ سب آپ کے حلقہ بگوش ہوئے۔ آپ زبان قاطع کے مالک تھے۔ فقر و غضب کی صورت میں جو کچھ زبان سے نکلتا وہ پورا ہو جاتا۔

پاک پٹن میں حضرت بابا فرید رحمۃ اللہ علیہ کے مزار پر حاضری قبول آنے کے بعد آپ نے سب سے پہلے حضرت بابا فرید گنج شکرؒ کے مزار مبارک پر حاضری دی۔ آپ کچھ ایسے ذکر و فکر میں محو ہوئے کہ خدام نے رات کو دربار شریف بند کر دیا تو آپ اندر رہ گئے۔ ادھی رات گزرتے پر حضرت بابا صاحب رحمۃ اللہ علیہ نے اپنے سجادہ نشین شیخ ابراہیمؒ کو ہدایت فرمائی کہ حضرت شیخ عبدالقادر جیلانی رضی اللہ عنہ کا محنت جگر میری پانچویں مراقبہ میں بیٹھا ہو ہے۔ میں بوجہ ادب سرکار غوثیہ بے آرام ہوں۔

خدام کو کہہ کر جلد دروازہ کھلوائیں صاحب سجادہ نے خدام کو بڑا بھلا کہا اور دروازہ کھلنے پر آپ کو مراقبہ میں پایا اور خدام کی غفلت کی معذرت چاہی۔

جب آپ پاکستان تشریف لاتے تو شیخ ابراہیم آپ کی سواری کے لیے ایک گھوڑا مخصوص رکھتے اور پاکستان سے واپسی پر وہ گھوڑا آپ کی نذر کرتے۔ ایک مرتبہ ان کی اسدغا پر آپ نے انہیں سلسلہ تقاریر یہ کما لیبہ کے اوراد و وظائف کی اجازت فرمائی۔ موصوف کے صاحبزادے شیخ محمد آپ سے اس قدر مانوس تھے کہ وہ آپ کی خدمت کے لیے ہمہ وقت کمر بستہ رہتے۔ آپ بھی ان کو بہت عزیز رکھتے تھے ایک مرتبہ آپ حضرت بابا فرید الدین گنج شکر رحمۃ اللہ علیہ کے عرس پر پاکستان گئے آپ کے چھوٹے صاحبزادے شاہ قنبر نے بھی ضد کی۔ مگر آپ بوجہ کمسنی ان کو ساتھ نہ لے گئے۔ ایک روز شاہ قنبر ہمراہ ایک دیوار پر بیٹھے کھیل رہے تھے لوگوں کو قافلے کی صورت میں جاتے ہوئے دیکھا تو کسی سے پوچھا تو اُس نے بتایا کہ ہم حضرت بابا صاحب کے عرس پر پاک تین جا رہے ہیں آپ نے بوجہ کم عمری کہا مجھے بھی لے چلو مسافر تے کہا "چلے چلو" وہ لوگ اپنی سواریوں پر تھے۔ اگے نکل گئے۔ شاہ قنبر نے ادھر ادھر دیکھا اور پھر دیوار کو حکم دیا کہ ہمیں بھی پاک تین لے چل۔ چنانچہ وہ دیوار مزار مبارک پر پہنچی تو اس وقت ان کے والد بزرگوار حضرت شاہ موسیٰ بہشتی دروازے پر کھڑے ہوئے تھے ناگاہ فرزند کی اس جسارت پر اس کو جلال کی نظر سے دیکھا تو فوراً حضرت بابا صاحب رحمۃ اللہ علیہ کی روح مبارک درمیان میں حائل ہو گئی اور بابا صاحب رحمۃ اللہ علیہ نے حکم دیا کہ آئندہ آپ کی اولاد سے کوئی کنوارا میرے مزار پر نہ آئے چنانچہ وہ دیوار حضرت بابا صاحب کے مزار مبارک کے غربی جانب مزار پر انوار سے متصل ہے۔

### عظمت و بزرگی

سید عبداللہ جہانیاں بخاری جو کہ ایک صاحب جذبہ بزرگ تھے ایک روز ان کا گزر آپ کی خانقاہ کے قریب سے ہوا۔ وہ بے اختیار آپ کی خدمت میں حاضر ہوئے اور عرض کی "حضرت اپنی نعمتوں کے دسترخوان سے ہم کو بھی کچھ عنایت فرمائیں" آپ نے انہیں اپنا کرتہ عطا فرمایا۔

زبدۃ المقامات سے روایت ہے کہ ایک روز حضرت خواجہ محمد معصوم سرہندیؒ نے ارشاد فرمایا کہ لوگ حضرت خواجہ معین الدین اجمیریؒ اور حضرت بابا فرید گنج شکرؒ کی عظمت و بزرگی سے تروافع ہیں مگر انہیں ہمارے مرشد حضرت شاہ کمال کھیتلی رحمۃ اللہ علیہ کے صاحبزادوں کی خیر نہیں ورنہ یہ مشائخ عظام سے کم نہیں۔

حضرت شیخ داؤد کرمانی شیرگراھی رحمۃ اللہ علیہ نے قبولہ کی جانب سے آئے ہوئے ایک شخص سے فرمایا کہ تم یہاں کیوں آئے ہو تمہارے علاقے میں غوث الاعظمؒ کا گوہر شب تاب آیا ہوا ہے اس سے رجوع کرو۔

### شعرو شاعری

آپ صاحب عرفان بزرگ تھے اور فقر کے اعلیٰ مقام پر فائز ہونے کے ساتھ ساتھ بند پایہ شاعر بھی تھے۔ آپ کے کلام میں فکر کی بندی اور فن کی بختگی پائی جاتی ہے۔ شرو سخن کا ذوق آپ کو قدرت کی طرف سے ودیعت ہوا تھا۔ موسیٰ تخلص فرماتے تھے۔ آپ نے حضور اکرم صلی اللہ علیہ وسلم اور حضرت غوث الاعظم رضی اللہ عنہ کی تعریف میں بہت سے شعر کہے ہیں۔ آپ کا دیوان لاہور کے عجائب گھر کی زینت ہے۔ اور آج کل زیر طبع ہے۔

آپ کی تصنیفات میں قصیدہ غوثیہ کی شرح اور ایک کتاب تحفۃ السالکین کا پتہ چلتا ہے۔ کہا جاتا ہے کہ اس میں اسرار و تصوف کے باریک رموز و نکات جو اعلیٰ حضرت قدس سرہ نے آپ کو ظاہری و باطنی طور پر عطا کئے تھے۔ بیان کیے ہیں۔ افسوس کہ وہ کتاب ناپید ہے۔ آپ نے یہاں آکر اپنی رہائش گاہ کے قریب ایک چھوٹی سی مسجد تعمیر کروائی قاضی نجم الدین ہاشمی نے اس کی محراب کی سمت پر اعتراضات کئے۔ اس وقت یہاں قاضیوں کا زور تھا ایک روز آپ نے ان سب علماء کو دعوت دی اور خود عشا کی نماز کی امامت کی نماز سے فارغ ہو کر آپ نے نمازیوں سے مخاطب ہو کر کہا کہ دیکھو خاد کعبہ کس سمت میں ہے؟ سب نے دیکھا کہ تمام حجابات اٹھ گئے ہیں اور سب نے بچشم خود کعبہ کو سامنے پایا۔ قاضی نجم الدین پر جب آپ کی نظر پڑی آپ نے فرمایا قاضی کیا ابھی تک تیری حالت نہیں سدھری بس اتنا کتنا تھا کہ اس پر ایک تھلی وارد ہوئی اور وہ بے ہوش ہو گیا ہوش اُٹنے پر آپ کے حلقہ ارادت میں آگیا



اور مخالفت ترک کر دی۔

آپ نے دو شادیاں کیں پہلی شادی سید عابد ترمذی کی دختر سے، اس سے کوئی اولاد نہ ہوئی یہ خاتون جلد ہی اللہ کو پیاری ہو گئیں۔

آپ کی دوسری شادی قبولے کے سید جلال الدین بخاری کی دختر سے ہوئی آپ کے تین فرزند تھے۔ شاہ حسین، شاہ فیصل، شاہ قنبر۔ شاہ حسین کسی میں ہی وفات پا گئے۔ شاہ فیصل اور شاہ قنبر نے آپ کے سلسلہ فیض کو جاری رکھا۔ شاہ فیصل کی اولاد میں دیوان سید غلام دستگیر صاحب اشاعت دین میں معروف ہیں۔ حضرت شاہ موسیٰ رحمۃ اللہ علیہ کی اولاد میں اللہ تعالیٰ نے بڑی برکت دی حضرت شاہ فیصل کی اولاد میں حضرت پیر سید شاہ قادری نے گیارہویں صدی ہجری میں ضلع بہاولنگر اور اس کے گرد و نواح میں اسلام کی تبلیغ و اشاعت کا کام کیا۔ ان کا مزار بہاولنگر اور اربع شریف کے راستے پر موضع پیر شاہ میں آپ کے نام سے آباد ہے۔ ان کی اولاد میں حضرت اللہ بخش المعروف بھکو شاہ، حضرت سید نادر علی شاہ (باقی موضع نادر شاہ) نے دریائے ستلج کے دونوں کناروں پر آباد کثیر تعداد میں لوگوں کو حلقہ اسلام میں داخل کیا اور سلسلہ قادریہ کو فروغ دیا۔

## وفات

۲۵ رمضان ۹۹۹ ہجری کو آپ نے فجر کی نماز ادا کی نماز ادا کرتے کے بعد آپ نے وصال سے پہلے فرمایا میری نماز جنازہ وہ حافظ قرآن پڑھائے جس نے کبھی تہجد کی نماز قضا نہ کی ہو "شیخ" سے مادہ تاریخ برآمد ہوتی ہے ۲۵ رمضان کو ہر سال آپ کا عرس ہوتا تھا۔ مگر اب کچھ عرصے سے یہ عرس نوا اور دس چیت کو ہوتا ہے۔ دو روز بیک سے ہزاروں عقیدت مند آتے ہیں۔ اس کے علاوہ ایک میلہ بھی لگتا ہے۔ مشور ہے کہ اگر کوئی آپ کے مزار پر کسی حاجت کے لیے متواتر جائے تو بہت جلد اس کی حاجت اللہ تعالیٰ پوری کرتا ہے۔

## مزار شریف کی تعمیر

آپ کا مزار اقدس ایک امیر کی خواہش پر آپ کی حیات میں تعمیر کیا گیا۔ امیر نے آپ کی رائے طلب کی تو آپ نے فرمایا میرا وطنہ حیدرآباد کی طرز پر تعمیر کرو۔ لیکن سوال یہ تھا کہ مستریوں کو

بنادیکے بھیجا جائے۔ لہذا آپ نے بڑے مہار کو قریب بلا کر فرمایا بسم اللہ پڑھ کر دائیں جانب دیکھو اس نے تعمیل ارشاد کی تو روضہ مبارک سامنے نظر آیا جس کے مطابق مزار مبارک تعمیر کیا گیا۔ مزار مبارک کی ایک خصوصیت یہ ہے کہ اس کی تعمیر میں اس قدر حفاظت شریک تھے کہ ہر اینٹ پر ایک قرآن پاک ختم ہوا۔ مزار شریف کے مغربی جانب ایک مسجد ہے جسے آپ نے اپنی حیات میں تعمیر کروایا تھا۔

آپ کی زندگی سراپا کرامت تھی۔ مشہور ہے کہ آپ سے جو بیعت کرتا وہ اسی شب رسول اللہ صلی اللہ علیہ وآلہ وسلم اور حضرت غوث الاعظم رضی اللہ عنہ کی زیارت کا شرف حاصل کرتا۔ آپ کی نظر میں وہ تاثیر تھی کہ ایک مرتبہ جس پر بڑی اسے صاحب حال بنا دیا۔ آپ کے خلفاء میں شیخ شہاب الدین المعروف پیر بودلہ، برہان الدین پیر بخاری، پیر جیون مہاروی، سید جمال الدین شاہ ملتان، عبداللہ جہانیاں، سلطان سید احمد قتال، سید کامل شاہ لاہوری، سید بہاؤ الدین لاہوری اور ابراہیم رومی رحمہم اللہ تعالیٰ قابل ذکر ہیں۔

سید شوق الہیؒ کا شجرہ طہیبت سید جمال الدین قادری ملتان کے واسطے سے

آپ تک پہنچتا ہے۔

### ملفوظات

ایک طالب علم سے آپ نے فرمایا قلب کی بیماری مہلک تو ہے مگر علاج نہیں غفلت ایسی بیماریوں کی جڑ ہے غفلت کا علاج ذکر ہے۔ ذکر قلب کو منور کرتا ہے اندر روشنی ہر تو پھر اپنی خامیاں نظر آجاتی ہیں۔ قلب بیماری سے پاک ہو کر دھل جاتا ہے جو شخص قلب کی بیماریوں سے بچتا ہے اور تقویٰ اختیار کرتا ہے اسے پھر اللہ تعالیٰ حق و باطل کی تمیز عطا کرتا ہے۔ اقبال نے کہا ہے۔

قطرت کے مقاصد کا عیار، اس کے ارادے

دنیا میں بھی میزان، قیامت میں بھی میزان

پھر اس طالب نے عرض کیا کہ دل کی اس بیماری کا کیا علاج ہے آپ نے فرمایا کہ

اس کا علاج صبح و شام گریہ و زاری، استغفار، اللہ کی اطاعت میں سعی ہے۔

ایک موقع پر آپ نے فرمایا کہ عبادت کی بنیاد تین چیزوں سے ہے۔ آنکھ، دل اور زبان، آنکھ عبرت کے لیے، دل غور و فکر کے لیے اور زبان ذکر کے لیے ہے۔  
خدا کے ساتھ محبت کے سات نشان ہیں۔

اول : اللہ کا ذکر

دوم : اللہ کی محبت جو سب سے زیادہ اور ہر چیز پر غالب ہو۔

سوم : کوئی چیز اللہ کی محبت سے مانع نہ ہو۔

چہارم : اللہ سے ملاقات کا شوق ہر چیز سے زیادہ ہو۔

پنجم : ہر سختی اور ہر مصیبت میں اللہ سے راضی رہے۔

ششم : جو کچھ فتوحات آئیں ان کو فقرا میں خرچ کر دے اور جس دن کچھ نہ آئے اس

دن کو غنیمت جانتا چلے کیونکہ فقر و فاقہ میں بڑی تاثیر ہے۔

ہفتم : اللہ کے دوست کو اپنا دوست رکھو۔

نجات علم سے نہیں عمل سے ہے۔

درویش وہ ہے کہ اس کی خاموشی فکر کے ساتھ اور اس کی گفتگو ذکر کے ساتھ ہو۔

جو شخص لوگوں کی رہنمائی کرتا ہے اس کے پاس تین چیزوں کا ہونا ضروری ہے۔

اول : مال تاکہ وہ لوگوں کی مدد کرے۔

دوم : اس کے پاس علم کا ہونا ضروری ہے تاکہ وہ علماء کے ساتھ صحبت میں علمی گفتگو کر سکے۔

سوم : حال کی ضرورت ہے تاکہ درویشوں کے ساتھ ان کے حال میں شریک ہو سکے۔

اپنے سے کمزور پر اس قدر ظلم نہ کر کہ اگر وہ غلبہ پائے تو تو اس کے انتقام کو برداشت

نہ کر سکے۔

دوسرے کے ساتھ وہ سلوک روا رکھ جو تیرے ساتھ وہ روا رکھیں تو تجھے ناگوار نہ ہو۔

طاقت کے بل بوتے پر غلبہ حاصل کرنا ادھوری فتح ہے۔

دنیا میں سب سے مشکل کام اپنی اصلاح ہے۔

## کرامات

قبولہ کے خاندان عادات میں جہاں آپ کی دوسری شادی ہوئی آپ شادی کے لیے اس شرط پر رضامند ہوئے کہ جمیز میں کوئی چیز نہ دی جائے سنت نبوی صلی اللہ علیہ وآلہ وسلم کے مطابق عمل کیا جائے نکاح ہو گیا لڑکی کی رخصتی کے وقت والد نے ایک سونے کی ٹلی اپنی لڑکی کو دی اور تاکید کی کہ اسے اپنے شوہر سے پرشیدہ رکھے تاکہ کبھی ضرورت پر تمہارے کام آسکے۔ وہیں نے وہ سونا اپنے گھر میں آکر دفن کر دیا آپ کو عبادت میں کچھ لطف نہ آیا۔ آپ گھر آئے اور بیوی سے دریافت کیا کہ گھر میں کوئی چیز ایسی تو نہیں جو میری عبادت میں مانع ہے۔ کیونکہ مجھے آج اپنے گھر سے دنیا کی لڑا کر ہی ہے پتہ چلا کہ گھر میں بیوی نے سونے کی ٹلی چھپا کر رکھی ہوئی ہے آپ نے اس جگہ پر ٹھوکر ماری بخادمہ نے زمین کھود کر وہ سونے کی ٹلی نکال کر دی۔ آپ نے وہ ٹلی درویشوں میں تقسیم کر دی۔

بچپن میں جب آپ پڑھتے تھے تو ایک لڑکے نے کہا آپ اللہ تعالیٰ سے کچھ مانگیں اور ہمارے درمیان تقسیم کر دیں۔ آپ نے ہاتھ اٹھائے تو ایک شخص انواع و اقسام کی چیزیں ساتھ لیے مدرسہ میں داخل ہوا اور آپ کے پاس رکھ کر چلا گیا۔

ایک مرتبہ امرائے شاہی میں سے ایک امیر آپ کی خدمت میں گراں بہا نذرانہ لایا جسے آپ نے قبول نہ فرمایا۔ اس کے برابر اصرار پر آپ نے جذبہ میں آکر فرمایا۔ ”صحرا کی طرف دیکھو“ وہ کیا دیکھتا ہے خزانہ دریائے پانی کی طرح رواں ہے۔ بادشاہ کے حکم سے دریلے سے ندی نکالی گئی جس سے علاقہ میراب ہوا۔

ایک شخص اپنے لڑکے کو لے کر آپ کی خدمت میں آیا اور عرض کیا کہ میرا یہ لڑکا شراب کا عادی ہے ہماری انتہائی کوشش کے باوجود یہ اس عادت کو نہیں چھوڑ سکا۔ شراب اس کی رگ رگ میں بسی ہوئی ہے۔ اسے بیعت فرمائیں کہ نیک بن جائے۔ آپ نے اس لڑکے سے فرمایا ہماری ایک شرط ہے کہ ہمارے سامنے شراب نہ پینا۔ اس نے خوشی خوشی آپ کے ہاتھ پر بیعت کر لی۔ اور شراب نہ پینے کا وعدہ کیا گھر پہنچا۔ اور حسب عادت شراب کا جام ہاتھ میں لیا ہی تھا۔ کہ اس نے دیکھا کہ آپ اس کے پاس کھڑے

ہیں۔ وہ جام توڑ کر آپ کی تعظیم کو بڑھا ہی تھا تو دیکھا کہ وہاں کچھ نہیں تھا۔ اس نے تین مرتبہ پھر پینے کی کوشش کی مگر ہر دفعہ حضرت کو اپنے سامنے پایا۔ چوتھی مرتبہ آپ نے ڈانٹ کر فرمایا کیا تو اپنا وعدہ بھول گیا ہے اس نے اسی وقت سچی توبہ کی اور عمر بھر اس پر قائم رہا۔

حاکم قبولہ احمد خان ایک مرتبہ آپ کی خدمت میں حاضر ہوا اور ایک تخیلی بطور نذر پیش کی۔ آپ نے اسے لینے سے انکار کر دیا۔ اس کے اصرار پر آپ نے فرمایا احمد خان میں یہ اشرفیاں لے کر کیا کروں گا فاقہ نعمت فقر کی مرغوب نذا ہے۔ تو مجھے خواہ مخواہ دنیاوی مال و زر میں الجھانا ہے۔ اگر تو بصد ہے تو کسی رفاہ عامہ میں اس کو خرچ کر۔ وہ چلا گیا۔ ایک خادم نے عرض کیا ”آپ نے حاکم شہر کی نذر قبول نہ فرما کر اچھا نہیں کیا آپ اسے لے کر درویشوں میں تقسیم فرما دیتے“ آپ نے فرمایا ”بے شک اس سے اکثر کی ضروریات پوری ہو جائیں لیکن یہ مال مشتبہ تھا“ آپ فرمایا کرتے تھے کہ فیروں کی دوستی بادشاہوں سے ممکن نہیں۔

علامہ کی ایک جماعت ملتان سے آپ کے فرزند حضرت شاہ فیصل رحمۃ اللہ علیہ کی خدمت میں حاضر ہوئی اور انہوں نے امام ربانی مجدد الف ثانی کے متعلق ان کے احوال و آثار پر آپ سے طویل گفتگو کی۔ آپ نے فرمایا کہ جو کچھ اسرار و حقائق شیخ احمد لکھتے ہیں۔ وہ صحیح اور حقیقت پر مبنی ہیں اور وہ اس معاملہ میں مامور من اللہ ہیں۔ آپ نے ان کے تمام شکوک و شبہات دور فرمائے۔ ایک عالم نے اعتراض کیا کہ شیخ احمد سرمنہدی نے ایک موقع پر کہا ہے کہ اگر خواجہ بہاؤ الدین نقشبند رحمۃ اللہ علیہ اس وقت موجود ہوتے تو میری چاکری کرتے۔ یہ سن کر آپ نے کچھ توقف کے بعد فرمایا۔ شیخ احمد نے ایسا نہیں کہا۔ اس سے اس کی تسلی نہ ہوئی۔ رات کو اس عالم نے آپ کی خانقاہ میں قیام کیا تو اس نے دیکھا کہ حضرت خواجہ نقشبند رحمۃ اللہ علیہ کھڑے ہیں۔ اور فرما رہے ہیں کہ ”شیخ احمد نے ایسی بات نہیں کہی ہے۔ یہ ان پر بہتان ہے۔ شیخ احمد ہمارے محبوب ہی نہیں محبوب بھی ہیں“ صبح جب آپ نے اسے دیکھا فرمایا کیا ابھی بھی تیری تسلی نہیں ہوئی۔ یہ سننا تھا کہ وہ بے ہوش ہو گیا۔ کچھ دیر بعد ہوش میں آیا اور اپنے قصور کی معافی چاہی۔



ایک سال قبولہ اور اس کے گرد نواح میں بارش نہ ہوئی۔ چند علماء کے ہمراہ لوگوں کی ایک جماعت آپ کی خدمت میں حاضر ہوئی اور دعا کی درخواست کی۔ آپ نے دستِ دعا اٹھائے اور بارگاہ ایزدی میں عرض کی ”رب رحیم! اپنے بندوں پر رحم فرما“ دعا ختم ہوتے ہی اتنی بارش ہوئی کہ لوگ مشکل اپنے گھروں کو واپس پہنچے۔

ایک دفعہ آپ ملتان میں سید جمال الدین شاہ قاریؒ کے مکان پر رونق افروز تھے آپ کا ایک مرید آپ کی خدمت میں حاضر ہوا اور آتے ہی عرض کیا کہ ”اگر حضور اس سہان میں دستگیری نہیں کریں گے تو دوسرے جہان میں ہمارا کیا حال ہوگا۔ کثیر العیال ہوں جو کام کرتا ہوں اس میں نقصان ہوتا ہے تنگدستی سے گزر ہوتی ہے۔ براہ کرم آپ مجھے کوئی کیمیا کا نسخہ عطا فرمائیں“ آپ نے فرمایا کہ ”کیا میں کیمیا گر ہوں جو تجھے کیمیا کا نسخہ دوں۔ اللہ اللہ کرتا ہوں تم بھی اللہ اللہ کرو“ اس نے کہا ”اولیاء اللہ کی نظر کیمیا کے نسخہ کا اثر رکھتی ہے“ آپ نے فرمایا ”تو نے سچ کہا ہے“ اس کے ساتھ ہی آپ کی نظر مٹی کے ڈھیر پر پڑی وہ سونے کا ڈھیر ہو گیا۔ اس نے کہا میں اس کو اپنے ہاتھ میں لاتا ہوں۔ آپ نے فرمایا یہ حرام ہے۔ اس نے مٹی کو ہاتھ لگایا وہ پھر مٹی ہو گئی۔ آپ نے فرمایا مصیبت میں صبر کیا کر۔ اللہ صبر کرنے والوں کے ساتھ ہے آپ نے محنت سے کام کرنے کی تلقین کی۔ اور اس روز کی تمام نذر و نیاز اس کو دے دی۔ اس نے آپ کی ہدایت پر عمل کیا۔ اور چند دنوں میں ہی مالدار ہو گیا۔

قبولہ ندی کے کنارے جہاں ایک خشک درخت کے نیچے آپ مراقبہ و عبادت میں مصروف تھے چند آدمی اس طرف اُنکے ان لوگوں نے آپ سے کہا کہ یہ درخت مدت سے خشک ہو گیا ہے۔ لوگ اس کے سایہ میں آرام پاتے تھے۔ اور قافلے یہاں ٹھہرتے تھے۔ سنہا ہے کہ اللہ والوں کی دعا سے سوکھے درخت ہرے ہو جاتے ہیں۔ آپ اللہ کے ولی ہیں۔ اس درخت کو اپنی دعا سے شاداب کروادیں ان دنوں یہاں ہندو جوگیوں کا قافلہ خیمہ زن تھا۔ ان جوگیوں کا سردار بھی آگیا آپ نے اپنا سر بارگاہِ خداوندی میں جھکایا ہی تھا۔ کہ اللہ تعالیٰ کی قدرت سے وہ درخت سرسبز و شاداب ہو گیا۔ وہ سب بڑے حیران ہوئے جوگیوں کے سردار نے جب آپ کی یہ کرامت دیکھی تو سب کے سب مسلمان ہو گئے۔ جوگیوں

کے سردار کو آپ نے بیکانیر کی طرف رشد و ہدایت کے لیے روانہ فرمایا۔  
 چستیاں ر ضلع بہاؤنگر کے قریب ہی ریگستان کی جانب ایک قبرستان رسول سر  
 کے نام سے موسوم ہے آپ ایک مرتبہ اس علاقے میں تشریف لائے تو آپ نے دیکھا کہ  
 لوگ پانی کی تلاش میں جگہ جگہ مارے مارے پھرتے ہیں اور انتہائی پریشان ہیں انسان تو  
 انسان ان کے ڈھور ڈونگرنک پیاس کی شدت سے بے حال ہیں۔ آپ نے اس ریگستان  
 میں رفاہ عامہ کی غرض سے ایک تالاب کھدوایا جب تک کھدائی مکمل نہ ہوئی آپ وہیں پر  
 قیام پذیر رہے ر شام کے وقت مزدوروں کو ایک پیسہ اور ایک مٹھی پھنسی دیتے اور فرماتے  
 کہ کام کے دوران تمام مزدور یا رسول اللہ صلی اللہ علیہ وآلہ وسلم پکارتے رہیں۔ جب تالاب  
 مکمل ہوا تو آپ نے بارش کی دعا کی پھر کبھی تالاب خشک نہ ہوا۔ اسی وجہ سے اس تالاب  
 کا نام رسول سر مشہور ہو گیا۔

شیخ رکن الدین قادری رحمۃ اللہ علیہ کو حکم دیا کہ وہ یہاں رہ کر لوگوں کو ہدایت کے نور  
 سے منور کریں۔ اسی رات سرکارِ دو عالم صلی اللہ علیہ وآلہ وسلم نے شیخ رکن الدین رحمۃ اللہ علیہ  
 کو شرفِ زیارت بخشا۔

ایک عورت اپنے بیٹے کو نزع کے عالم میں آپ کی خانقاہ میں لائی۔ مگر وہ شفا یابی کی  
 بجائے لقمہ اجل ہو گیا یہ دیکھ کر آپ کو بہت ملال ہوا۔ اس عورت کی گریہ وزاری دیکھ کر آپ  
 نے بچے پر دستِ شفقت پھیرا اور بچے کی ماں سے کہا یہ تو زندہ ہے۔ جب عورت نے  
 دیکھا تو بچہ سچ مرچ زندہ تھا۔ اور ایسا صحت مند تھا جیسے کبھی بیمار نہ ہوا تھا۔ عورت نے بہت  
 دعائیں دیں آپ نے فرمایا اللہ کا شکر ادا کرو ہی مردے کو زندہ کرتا ہے۔ وہ خوشی سے اللہ  
 کی بارگاہ میں سجدہ شکر بجالی۔

ایک مرتبہ نبی کریم صلی اللہ علیہ وآلہ وسلم کی تواریت پر گفتگو جاری تھی بخت نے  
 طول پکڑا تو آپ نے فرمایا میری کمر سے ایک دوپٹہ لپیٹ دو۔ پھر آپ نے کہا اب اس  
 دوپٹے کو کھینچو جب وہ کھینچا گیا تو وہ آپ کی کمر سے پار ہو گیا فرمایا نور نبی صلی اللہ علیہ وآلہ  
 وسلم کی کیا بات کرتے ہو۔

~~86717~~ 86717

ایک مرتبہ دریائے سندھ میں پانی کی سطح اس قدر بڑھ گئی کہ قبولہ کے گرد و نواح میں پانی پھیلنے لگا۔ جب طغیانی سے بچاؤ کی کوئی صورت نظر نہ آئی تو لوگوں نے آپ کی خدمت میں پہنچ کر فریاد کیا۔ آپ نے دریائے کنارسے کھڑے ہو کر دعا فرمائی اور چلے آئے اسی روز دریا کی سطح آب گرنا شروع ہو گئی اور پھر کبھی طغیانی اس جگہ نہ آئی۔

ایک مرتبہ ایک عورت آپ کے پاس چھوٹا سا برتن لے کر شہد مانگنے آئی اور عرض کیا کہ میرا بچہ بیمار ہے آپ نے اسے شہد سے بھرا ہوا پیالہ دینے کا حکم دیا خادم نے کہا وہ چھوٹی پیالی میں مانگنے آئی ہے۔ آپ نے فرمایا اس نے اپنی بساط کے مطابق مانگا اور ہم نے اپنی حیثیت کے موافق دیا ہے۔

حضرت شاہ تانار قبولہ کے پرانے بزرگوں میں صاحبِ تصرف بزرگ تھے۔ غالباً ساتویں صدی ہجری میں پردہ فرمایا جس جگہ آپ عبادت کیا کرتے تھے اسی جگہ آپ کو دفن کیا گیا۔ روایت ہے کہ ایک شخص آپ کی شہرت سن کر دور سے بیعت کی نیت سے حاضر ہوا، قبولہ پہنچ کر اسے معلوم ہوا کہ حضرت وصال فرما گئے ہیں وہ بچشمِ گریاں آپ کے مزار پر پہنچا، اسی وقت حضرت کا ہاتھ باہر نکلا اس نے بیعت کی اس کے بعد یہ دستور ہو گیا کہ روزانہ آپ کا ہاتھ قبر سے باہر برآمد ہوتا۔ حضرت شاہ موسیٰ ابوالکارم رحمۃ اللہ علیہ کے علم میں جب یہ بات آئی تو آپ ایک روزانہ کے مزار پر پہنچے اور فرمایا: ”اے شاہ تانار یہ دراز دستی چھوڑ دو۔ یہ امر مانعِ شریعت ہے“ اس دن کے بعد شاہ تانار کا ہاتھ باہر نکلنا موقوف ہو گیا۔



ذیل میں کتاب ”اکمال“ سے آپ کے نام چند خطوط کے

اقتباسات پیش کئے جاتے ہیں

حضرت شاہ کمال کیتھل بنام حضرت شاہ موسیٰ ابوالکلام رحمۃ اللہ علیہ  
 مدت مدید اور عرصہ بعید سے میں گجرات کے سفر سے آچکا اور کیتھل میں مقیم ہوں۔ آج کل بھی کیتھل  
 ہی میں قیام ہے۔ تمہاری خیریت کی کوئی خبر نہیں پہنچی۔ یہ اچھا نہیں کیا۔ چونکہ میرا اور تمہارا تعلق ایک ہی  
 طرح کا نہیں ہے۔ اول تو باپ بیٹے کا تعلق ہے۔ دوسرے پیر مرید کا رشتہ لیکن تم نے دونوں تعلقات کو  
 فراموش کر دیا۔ تمہاری والدہ اور سن تمہارے لیے بے تاب اور بے قرار ہیں۔ اگر تم آؤ اور اپنا دیدار دکھاؤ تو بہت  
 ہی خوب ہو۔

اس فقیر کی یہ خواہش ہے کہ تم یہاں آؤ اور روشی اور تصوف کے کچھ نکات بطور تعلیم و تربیت تمہیں  
 سکھاؤں۔ جو کہ اب تک تمہیں پورے طور پر تعلیم نہیں کئے گئے۔ نیز تمہیں بیعت کرنے کے بعد خلافت عطا  
 کی جائے۔ طریق مشائخ یہی ہے کہ بعد از بیعت بیعت کرنے ہی تمہیں بزمانہ طفولیت بیعت کیا گیا تھا۔ اور  
 سرزنا گیا تھا۔ اور شاید تمہیں یاد بھی نہ ہو، دوسرے یہ کہ تم مجھ سے بیعت ہو، ممکن ہے کہ تمہاری توجہ کسی اور  
 طرف ہو جائے۔ یہ امر میری ناراضگی کا باعث ہوگا۔ اس طرح جو فائدہ تمہیں اب تک ہوا ہے، یہ سب  
 ضائع ہو جائے گا۔ ممکن ہے تمہیں اپنے کمال کا گمان ہو، جب تک یہاں نہ آؤ گے اور روشی کے متعلق  
 کچھ راز مجھ سے نہ سمجھو گے تب تک تمہاری درویشی مکمل اور مستقل نہ ہوگی۔ نیز جب تک خلافت تمہارے  
 حوالے نہ کر دوں اور وہ ایک حرف کہ جس کے بغیر درویشی تکمیل نہیں پاتی نہ سمجھا دوں۔ اور تمہارے سپرد نہ کر دوں  
 تب تک تمہیں کچھ نہیں حاصل ہو سکتا۔ اور جو کچھ میں نے اوپر بیان کیا ہے، اس کے بغیر تم درجہ  
 کمال کو نہیں پہنچ سکتے تم سمجھتے ہو کہ تم مکمل ہو گئے ہو، اور دوسرے بھی تمہیں کامل خیال کرتے ہیں۔ اور حقیقتاً تمہاری  
 تکمیل میں کوئی شک و شبہ بھی نہیں، لیکن یاد رکھو، حق تعالیٰ کی کوئی انتہا نہیں، کمال کے بعد زوال ہے جس کو  
 انتہا خیال کیا جاتا ہے وہ بھی بے انتہا ہے اس منزل کا کوئی اخیر نہیں اور نہ کوئی اس کی انتہا اور غایت ہے  
 فَمَنْ اسْتَوَىٰ يَوْمَئِذٍ مَّغْضُوبٍ رَبِّهِ كَ الَّذِي اسْتَوَىٰ يَوْمَئِذٍ مَّغْضُوبٍ رَبِّهِ كَ الَّذِي اسْتَوَىٰ يَوْمَئِذٍ مَّغْضُوبٍ رَبِّهِ كَ الَّذِي اسْتَوَىٰ يَوْمَئِذٍ مَّغْضُوبٍ رَبِّهِ  
 ایک بار آؤ اور اپنا دیدار کراؤ۔“

اس مکتوب سے اس امر میں کوئی شبہ نہیں رہتا کہ حضرت شاہ موسیٰ ابوالکلام قدس سرہ کو بچپن میں

ہی بیعت کیا گیا تھا اور مخصوص اسرار و رموز کو کسی اور وقت پر اٹھا کر رکھ دیا گیا تھا۔ ایسی صورت میں حضرت شاہ کمال کینٹھل قدس سرہ کو یہ خدمت بھی لاحق رہتا تھا۔ کم سنی اور نا سمجھی کی وجہ سے حضرت شاہ موسیٰ ابوالکلام قدس سرہ کا رجحان طبع کسی اور طرف نہ ہو جائے۔ اسی لیے وہ وقتاً فوقتاً قطب وقت کو سمجھاتے رہتے تھے۔ اور اپنے جلال طبع کی طرف بھی اشارہ کرتے تھے۔ اور غالباً حضرت شاہ موسیٰ اس جلال سے ڈرتے ہوئے کینٹھل تشریف نہ لائے تھے کہ معلوم نہیں کب جلال کمال جوش میں آجائے۔ اور جو متاع بے بسا برسوں کی ریاضت و عبادت سے حاصل ہوئی ہے محلوں میں ہاتھ سے نکل جائے لیکن شفیق باپ بھی بیٹے کے دل کی اس کیفیت سے بے خبر نہ تھے وہ سب کچھ جانتے ہوئے بھی چند مصلحتوں کی وجہ سے مذکورہ بالا خیالات کا اظہار کرتے رہتے تھے ورنہ وہ تو شفقت و الفت کے پتے تھے۔ شاہ موسیٰ ابوالکلام قدس سرہ کو یہاں تک لکھتے ہیں :

”منہارا یہ وعدہ تھا۔ کہ جس وقت حضرت والد صاحب سفر سے واپس آئیں گے میں حاضر خدمت ہو جاؤں گا تاہم طور سے آدمی بھیجا جاتا ہے۔ براہ کرم اس آدمی کے ساتھ اس علاقہ کی طرف توجہ فرمائیں کہ یہاں رہنے والوں پر یہ آپ کی بڑی عنایت ہوگی۔ امید ہے کہ خلاف وعدہ نہ کریں گے۔ جتنے دن منہارا کی طبیعت چاہے رہو جب چاہو روانہ ہو جاؤ۔ اس معاملہ میں تم خود مختار ہو۔ میں کسی طرح بھی پابند نہ کروں گا۔“

یوں تو یہ ساری عبارت شفیق باپ کے درمندانہ جذبات کی عکاسی کرتی ہے لیکن آخری چار فقروں میں تو محبت کی شہنائی اور پیرانہ شفقت کا اظہار پوری شدت سے نظر آتا ہے۔

اگرچہ حضرت شاہ موسیٰ ابوالکلام قدس سرہ اپنے والد ماجد سے کوسوں دور جا کر رہنے لگے تھے اور کینٹھل بھی کبھی کبھار۔ اور وہ بھی والد مکرم کے اصرار پر آیا کرتے تھے لیکن حضرت اندس سرہ باخبر والد کی طرح حضرت شاہ موسیٰ ابوالکلام کی ہر حرکت کی بخوبی نگرانی کرتے۔ اور اس بات کی پوری کوشش فرماتے، کہ حضرت موصوف کی صحیح تربیت ہو، اور کوئی مقام ایسا نہ آئے، جہاں حضرت موصوف کو کوئی مشکل پیش آئے یہی وجہ ہے کہ جب یہ دیکھتے ہیں کہ آپ کا فرزند دل بند قبولہ شریف میں ہی مقیم ہے اور کینٹھل بلائے جانے پر بھی آنا پسند نہیں کرتا تو معاً خیال آتا ہے، کہ کہیں دنیاوی علائق نے تو اسے اپنے قابو میں نہیں کر لیا۔ کیونکہ اللہ تعالیٰ کے عاشقوں پر توقف حرام ہے۔ حضرت شاہ موسیٰ ابوالکلام قدس سرہ کے قیام قبولہ کی اطلاع ملنے ہی فوراً لکھتے ہیں :

تم نے لکھا ہے کہ چند دن تک تم میں قیام کرو گے۔ میں نہیں سمجھ سکا کہ اس قیام و توقف سے تمہاری کیا مراد ہے، اللہ تعالیٰ کے عاشقوں پر توقف حرام ہے۔ **الْتَّكْوُنُ حَرَامٌ عَلٰی فُلُوْبِ الْاَوْلِيَاءِ** اللہ راویاء اللہ کے قلوب پر سکون حرام ہے، **فَمَنْ اسْتَوٰى يَوْمًا فَهُوَ مَغْبُوْنٌ** ... جس کا آج کا دن کل کے دن جیسا گزرا وہ نقصان اور خسار سے میں ہے، اگر یہ توقف سیر ربانی کے لیے ہے۔ تب بھی حرام ہے۔ اگر یہ توقف لوگوں کی محبت کی وجہ سے ہے جو اللہ سے دور رکھتے ہیں تو یہ بھی حرام ہے اگر اس فقیر کی طرف آنے سے بھجکتے ہو اور اس فقیر کے مزاج سے گھبراتے ہو اور دوسروں سے میل جول رکھتے ہو تو یہ بھی بڑی بات ہے۔

’برخوردا رستوا! اللہ کے عاشق جو کچھ کرتے ہیں وہ نصیحت ہوتی ہے۔ ان لوگوں کے لیے جو ابھی ابتدائی منزل میں ہیں۔

عزیز من! تم اللہ کے فضل سے انتہائی منزل میں ہو تم ہدایت اور نصیحت سے بلند اور دوست اللہ سے ملے ہوئے۔ جمع اور تفریق سے آزاد حق تعالیٰ سے تعلق رکھتے ہو تم جیسے کے لیے کسی نصیحت کی حاجت نہیں اور جس میں یہ خصوصیات ہوں اس کے ساتھ کسی قسم کی گفتگو کی ضرورت نہیں ضروری یہ ہے کہ پہلے اپنے ماں باپ اور بھائی بہنوں سے ملاقات کر کے بغیر کسی پابندی کے چند روز یہاں رہ کر تعلیم حاصل کرو بعد ازاں جہاں کی صحبت تمہیں پسند آئے اور جہاں طبیعت کو کوئی پریشانی لاحق نہ ہو، وہاں اللہ کے ساتھ قیام کرو۔ اے فرزند سنیو، فقیر برسرِ اخلاص کا خواہشمند ہے جس جگہ مکمل اخلاص ہو چاہے وہ لوگ دنیا دار ہوں یا دینداران کے خلوص کے ساتھ اس جگہ قیام کرو مشورہ ہے کہ مخلصوں، محیوں اور معتقدوں کے ساتھ مشغولیت زیادہ ہوتی ہے اور طبیعت کو پریشانی نہیں ہوتی۔ لیکن یہاں آکر دو چار روز قیام کرو اور جتنے دن دل چاہے اتنے دن رہو، تمہیں کوئی پابندی نہیں کر سکتا۔ خدا کے دوستوں کو پابند کرنا کس مذہب میں روا ہے۔

فرزند من! دوسری بات یہ ہے کہ کچھ عرصے سے اس فقیر کی طبیعت کی تیزی اور جلال کم ہو گیا ہے۔ اور علم پیدا ہو گیا ہے۔ اللہ جل شانہ اس مقام میں میرے حالات کو حضرت خلیل اللہ کے ساتھ ہم اوقات کرے۔ کہ قرآن شریف میں اللہ تعالیٰ نے اس کو والتحد واللہ ابراہیم خلیل اللہ نے ابراہیم کو اپنا صادق دوست قرار دیا ہے۔ فرمایا ہے۔ اے فرزند! عاشقوں کا جلال نفسانی ہے۔ نہ ان کا علم انسانی۔ عوام اس جلال و علم میں اور یاتی خیال کرتے ہیں لیکن عاشقانِ خدا اس جلال و علم میں خدا کے سوا کچھ نہیں دیکھتے اور ہمیشہ ذاتِ الہی میں غرق اور

مشغول رہتے ہی سے

ابجد عشقت چو بیا مہم

دیدہ زاغیاں فرود و ختم

(جب تیرے عشق کی ابجد سیکھی تو فریق کی طرف سے آنکھیں پھیر لیں)

اے فرزند! یہ ناقصوں کا کام ہے جو کما کرتے ہیں کہ فلاں درویش کے اہل و عیال زیادہ ہیں۔ لیکن عشاق

عیال و اطفال کے پابند نہیں، جس طرح کہ عوام ہوتے ہیں۔

'بزرگوار من! کاملوں کا شیوہ یہ ہے کہ ان کے اہل و عیال جتنے زیادہ ہوتے ہیں حق تعالیٰ

کے ساتھ ان کی مشغولیت، اتنی ہی بڑھتی چلی جاتی ہے۔ اہل و عیال سے دور رہنا اور ان سے دور

بھاگنا ناقصوں کا کام ہے۔ عشاق ایک لمحہ اور لحظہ بھی خدا سے جدا نہیں بے۔ اور ہمیشہ انوارِ رحمانی

اور مشاہدہ ربانی میں محو اور مستغرق رہتے ہی سے

عقل را باشد تدبیر، عشق را تدبیر نیست

عاشقان را عقل تر دامن گر بیان گیر نیست

عشق بر تدبیر خندوزانکہ در صحرائے عقل

ہر چہ تدبیر است بجز بازیچہ تقدیر نیست

یاد یوانہ بن اورستی اور دیوانگی کی طرف رخ کرے، تدبیر کو مدبروں پر چھوڑ دے، عاشقوں

کو تدبیر سے کیا مطلب!

اے فرزند! میری کیفیت کچھ نفس کی رہنمائی سے پیدا نہیں ہوئی، بلکہ جو کچھ ہے اللہ کی

طرف سے ہے پردہ غیب میں جو کچھ پوشیدہ ہوتا ہے۔ رازِ رحمانی اور حکمتِ ربانی پر عیاں ہر تلہ ہے

جو کچھ وہ کتاب سے خود کرتا ہے ہمیں کرتے نہ کرنے سے کیا واسطہ **يَفْعَلُ اللّٰهُ مَا يَشَاءُ**

**وَيُحْكُمُ مَا يُرِيدُ** (اللہ جو چاہتا ہے کرتا ہے۔ اور جو اس کا ارادہ ہوتا، اس کا حکم دیتا ہے)

عوام اللہ کے دستوں کی ہزار شکایتیں اور ان پر بے شمار طعن و تشنیع کرتے ہیں۔ قدیم سے ہوتا آیا ہے

کہ یہ اللہ تعالیٰ، رسول پاک، انبیائے کرام اور صحابہ رضوان اللہ علیہم اجمعین کی سنت قدیم ہے **وَمَنْ**

**تَجَدَّ لَسُنَّتِ اللّٰهِ تَبَدَّلَا** (اور خدائی طریق کار تبدیل نہیں ہو سکتا) نیز یہ آیت شریفہ **اِنَّ**

**يَكْذِبُونَ** **فَقَدْ كَذَبْتَ** **رَسُلًا** **مِّنْ قَبْلِكَ** بھی اس مضمون کی آئینہ دار ہے

اے خدا بر عاشقان خوشتر دیکش

عاشقان را عاقبت محمود باش

اے فرزند! یہ خودی کے مکتب میں پڑھنا شروع کر، جب تک یہاں کی الف، ب نہیں

پڑھے گا، تب تک عاشقوں کے راز کو نہیں پائے گا۔ اے میرے فرزند سن! حد صالح کے ساتھ رہ،

نہ زاہدوں کے ساتھ رہ نہ اہل آخرت کے ساتھ نہ اہل دنیا کے ساتھ بے خود ہو جا، دیوانہ بن جا،

بے خودوں اور دیوانوں کے ساتھ رہنا، اور خاک ہو جانا، اور خاک میں سے بن جانا۔  
 'سن اے فرزند! نہ زاہد بن، نہ صالح بن، نہ فاسق بن، نہ آقا بن، نہ تاجر بن، نہ امیر بن، نہ فقیر بن،  
 نہ دنیا کا بن، نہ دین کا بن، اگر بتے تو یہ بن عَدَمًا لَہُ وَجُودًا لَہُ' (تیری موت و حیات سب  
 اسی کے لیے ہے)۔

فَايِنَمَا تَوَلَّوْا فَتَوَجَّهْ اِلٰہِ - اس مقام میں زیادہ قیل و قال وہی کرتا ہے جو راز  
 سے ناواقف ہوتا ہے۔ سلام علیکم۔ سلام علیکم  
 میرا قلب میری روح۔ میرا راز تیری طرف ہے۔ اے جان، اس پاک چہرہ، ان پاک گیسوؤں،  
 اس پاک عادت پر خدا جو حق کی طلبگاری میں چالاک ہے۔

اس مکتوب کے مطالعہ سے پتہ چلتا ہے، کہ حضرت اقدس کو حضرت شاہ موسیٰ ابوالکلام قدس  
 سرہ کے دلی خطرات سے پوری آگاہی ہے۔ آپ نے کس خوبی سے ایک ایک بات کا ذکر کر کے بتایا ہے  
 کہ یہ حضرت شاہ موسیٰ ابوالکلام قدس سرہ کے کینچل تشریف لائے میں مانع ہے۔ آپ نے دیکھا کس  
 انداز سے آپ نے اپنے فرزند عزیز کو سمجھایا!

دنیاوی حالات، اپنی طبیعت، بیٹے کی دل کیفیات، غرضیکہ ہر بات کو نہایت جامعیت کے ساتھ  
 بیان کیا ہے لیکن اختصار کو بالائے طاق نہیں رکھا۔ تصوف کے مسائل کو جس پیار سے انداز سے دل نشین  
 کرایا ہے۔ اس کی مثال حالِ خالی ہی ملتی ہے۔ محض اتنا کہ دنیا ہی کافی نہیں ہے کہ یہ مکتوب ہے جو ایک باپ  
 نے اپنے بیٹے کو لکھا ہے حقیقت یہ ہے کہ یہ اور حضرت اقدس کے ایسے ہی مکتوبات صحیح، جامع اور ٹھوس معلومات سے مملو ہیں۔

بہر حال حضرت اقدس کے ان مکتوبات سے آپ کی شخصیت ایک باپ کی حیثیت سے ہمارے سامنے  
 ابھرتی ہے، ان خطوط کے مطالعہ سے پتہ چلتا ہے کہ حضرت اقدس ایک شفیق مدبر اور نیک خواہ والد کی طرح  
 ہر وقت اپنے فرزند اور نسیبہ کی تربیت کا خیال رکھتے تھے۔ اور کوشش کرتے تھے کہ ان حضرات کی پرورش  
 اور تربیت صحیح خطوط پر ہو، تربیت کا مسئلہ ایسی شخصیتوں کے لیے اور زیادہ اہمیت اختیار کر لیتا ہے۔ جو  
 مستقبل میں قوم کے رہنما اور مصلح بنتے دے ہوں، یہی وجہ ہے کہ ان خطوط میں کچھ ایسی باتیں بھی آگئی ہیں جو  
 بظاہر تلخ و ترش نظر آتی ہیں۔ لیکن ان سے مکتوب الیم کے احوال کی اصلاح مقصود ہے، یہ اسی تربیت  
 کا نتیجہ تھا کہ حضرت شاہ موسیٰ ابوالکلام اور حضرت شاہ سکندر صغریٰ میں ہی نیابت کمال شمع لائے کے  
 اہل ہو گئے تھے۔ اور بھر بذاتِ خود ہی نہیں بلکہ ایک زمانے کو فیض پہنچایا۔

حضرت شاہ موسیٰ ابوالکلام قدس سرہ شاعر بھی تھے۔ ایک ایک شعر میں دریائے لطافت



بند ہے یوں معلوم ہوتا ہے کہ کوزے میں دریا بند کر دیا ہے۔ ایک ایک لفظ سے آبِ وحدت پکتا ہے۔  
تمام کلام فارسی زبان میں ہے۔ لیکن آج سے چار سو سال پہلے کی زبان بالکل آج کی زبان معلوم ہوتی ہے تعقید  
اور گنجلک نام کو نہیں البتہ ایام سے بڑے دلچسپ مضامین پیدا کئے ہیں۔ لیکن افسوس کا مقام ہے  
کہ ابھی تک اس نابغہ روزگار کا کلام منصفہ شہود پر نہیں آسکا۔

البتہ آپ کے کلام میں سے چند قصائد، نعتیں اور غزلیں ہماری نظر سے گزری ہیں 'قصائد'  
حضرت غوث پاک رحمۃ اللہ علیہ اور حضرت شاہ سکندر قادری قدس سرہ کی مدح میں کہے ہیں۔ قصائد میں  
وہ تمام خصوصیات موجود ہیں جو ہونی چاہئیں۔ قصائد میں جوشِ عقیدت نمایاں ہے۔ لیکن اعتدال کا دامن  
ہاتھ سے جاتے نہیں دیا۔ اور زمین و آسمان کے قلابے نہیں ملائے ہیں۔

ایک قصیدہ جو حضرت غوث پاکؒ کی تعریف میں لکھا ہے۔ ذیل میں درج کیا جاتا ہے۔

اے زہر و ماہ نیک اختر چو آزاد آمدی

مہرِ عجمی، ماہِ عربی، بدر بغداد آمدی

مہر و ماہ دربار گاہت روز و شب استاد اند

جو در دوزخ شد بساطِ چرخ راداد آمدی

شعلہ نورت سراسر دروم عالم گرفت

بہر تاریکی چسپراغِ نعت بنیاد آمدی

از طلوعِ آخرت ہر مدعی لپست اوقاد

چونکہ نور روشن مثال نون والصاد آمدی

خانہ بربز فلک افزوت از لمعات تو

بہر دفع تیرگی نور خداداد آمدی

از طفلیلت ہر مریضے تندرستی یافتہ

پس کس نملگین نہ ماندہ چون تو دشتاد آمدی

از برائے جن و انس وہر کہ باشد خاص و عام

مُرشدِ کامل مکمل اہل ارشاد آمدی

یہ سارا قصیدہ پڑھنے سے پتہ چلتا ہے، کہ عرض و قرانی اور معنوں پر آپ کو کسی قدر گرفت حاصل ہے

آمدی۔ ایسے ردیف میں معنوم کو بدل کر کس انداز سے ادا کیا، اور پھر خوبی یہ ہے کہ مطلب میں سرسوزی نہیں کیا۔

ایک قصیدہ جو حضرت شاہ سکندر کبیر کی تصنیف میں ہے ہر یہ قارئین کیا جانتا ہے۔

محم سیر ماست عبد اللہ	خوش فقیر خدا است عبد اللہ
چند روزی بختش بودم	یک دور شد خدا است عبد اللہ
ہر سحر از نسیم می پرسم	خبرم وہ کجا است عبد اللہ
صابر و شاکر است در ہمہ حال	راضی اندر قضا است عبد اللہ
در شریعت محمدی حجت اوست	ذاکر کبریا است عبد اللہ
من با او دوستی ازاں دارم	طالب پیر ماست عبد اللہ
در جہاں آمدہ طریق شریف	دور ماں یا وفا است عبد اللہ
اے صبا این غزل برسو لیش	ہر کجای کہ جا است عبد اللہ
طالب دوست فارغ از عقبتے	ہمچو موسیٰ گدا است عبد اللہ

غزلیات میں آپ حافظ اور نظری کے پیروکار ہیں۔ اور موسیٰ تخلص فرماتے ہیں۔ آپ نے حافظ اور نظری کی زمیوں پر بے شمار غزلیں کہی ہیں۔ ایک غزل ذیل میں درج کی جاتی ہے۔

عاشقان مذہب جدا داراند	روز و شب در پئے کار اند
گاہ در قرب و گاہ دور اند	گاہ در نور گاہ در نار اند
گاہ در گریہ گاہ در خندہ	گاہ دیوانہ گاہ ہوشیار اند
بوالعجب مذہب است مذہب عشق	تا ظراں خویش درو بکار اند
عاشقان جملہ مذہب را	جز بی نزد خویش شمار اند
کفر و اسلام دین و دنیا را	مختلف دیدہ متفق یار اند

باشش موسیٰ کلام اندک کن

قائل این حدیث بسیار اند

اس ایک غزل سے ہی اندازہ ہو جاتا ہے، کہ غزل گوئی میں حضرت شاہ موسیٰ ابوالکلام دیگر صوفی شعراء کے ہم پلہ ہیں۔ اور اس لحاظ سے آپ حافظ، امیر خسرو، حسن اور ابوسعید ابوالخیر کی صف میں جگہ پاتے ہیں۔ کیفیات عشق، معاملہ بندی اور عربی کلام میں سے کوئی چیز ہے۔ جو اس غزل میں موجود نہیں یہاں ہیں آپ کی شاعری پر محاکہ اور تبصرہ منظور نہیں، یہ کام تو کوئی وہ صاحب انجام دیں گے۔ جو آپ کے کلام کو لکھا کریں، اور پھر اسے اہل علم کے سامنے پیش کریں۔ نامعلوم ابھی اس بحر میں کیا نوروں سے لالہ موجود ہیں۔ اور اس بحر کی تہ سے کیا کیا اچھلتا ہے!!

## حضرت شاہ موسیٰ ابوالکلام رحمۃ اللہ علیہ کے سجادہ نشین

- (۱) حضرت دیوان شاہ فیصل رحمۃ اللہ علیہ
- (۲) حضرت دیوان شاہ قنبر رحمۃ اللہ علیہ
- (۳) حضرت دیوان شاہ حسین رحمۃ اللہ علیہ
- (۴) حضرت دیوان سید شاہ کالور رحمۃ اللہ علیہ
- (۵) حضرت دیوان سید محمد سعید رحمۃ اللہ علیہ
- (۶) حضرت دیوان سید احمد شاہ رحمۃ اللہ علیہ
- (۷) حضرت دیوان مرتضیٰ شاہ جیون رحمۃ اللہ علیہ
- (۸) حضرت دیوان شاہ میراں یمن رحمۃ اللہ علیہ
- (۹) حضرت دیوان سید حسام الدین سوندھے شاہ رحمۃ اللہ علیہ
- (۱۰) حضرت دیوان سید ابوبند شاہ رحمۃ اللہ علیہ
- (۱۱) حضرت دیوان سید شاہ جن جہاز رحمۃ اللہ علیہ
- (۱۲) حضرت دیوان سید غلام دستگیر شاہ صاحب مدظلہ العالی





# شجرہ طریقت

- ۱- سرور کونین حضرت محمد مصطفیٰ صلی اللہ علیہ وسلم
- ۲- حضرت علی رضی اللہ تعالیٰ
- ۳- حضرت امام حسن رضی اللہ تعالیٰ
- ۴- حضرت امام حسین رضی اللہ تعالیٰ
- ۵- حضرت امام زین العابدین رضی اللہ تعالیٰ
- ۶- حضرت امام باقر رضی اللہ تعالیٰ
- ۷- حضرت امام جعفر رضی اللہ تعالیٰ
- ۸- حضرت امام کاظم رضی اللہ تعالیٰ
- ۹- حضرت موسیٰ رضا رحمۃ اللہ علیہ
- ۱۰- حضرت معروف کرتی رحمۃ اللہ علیہ
- ۱۱- حضرت سمری سقطی رحمۃ اللہ علیہ
- ۱۲- حضرت جنید بغدادی رحمۃ اللہ علیہ
- ۱۳- حضرت شیخ ابو بکر شبلی رحمۃ اللہ علیہ
- ۱۴- حضرت ابو یوسف طوسی رحمۃ اللہ علیہ
- ۱۵- حضرت ابو الفضل رحمۃ اللہ علیہ
- ۱۶- حضرت ابو الحسن بنکاری رحمۃ اللہ علیہ
- ۱۷- حضرت ابو سعید مخدومی رحمۃ اللہ علیہ
- ۱۸- حضرت عبدالقادر جیلانی رحمۃ اللہ علیہ
- ۱۹- حضرت عبدالرزاق رحمۃ اللہ علیہ
- ۲۰- حضرت سید شرف الدین قفال رحمۃ اللہ علیہ
- ۲۱- حضرت عبدالوہاب رحمۃ اللہ علیہ
- ۲۲- حضرت بہاؤ الدین رحمۃ اللہ علیہ
- ۲۳- حضرت شاہ عقیل رحمۃ اللہ علیہ
- ۲۴- حضرت شاہ شمس الدین صحرائی رحمۃ اللہ علیہ
- ۲۵- حضرت شاہ گدار حن بانڈا رحمۃ اللہ علیہ
- ۲۶- حضرت شاہ شمس الدین عارف ثانی رحمۃ اللہ علیہ
- ۲۷- حضرت شاہ گدار حن ثانی رحمۃ اللہ علیہ
- ۲۸- حضرت فضیل رحمۃ اللہ علیہ
- ۲۹- حضرت شاہ کمال کیتھلی رحمۃ اللہ علیہ
- ۳۰- حضرت ابو المکارم شاہ موسیٰ رحمۃ اللہ علیہ





## مکتبہ غوثیہ

- ۱۔ الکمال      پروفیسر سید خورشید حسین بخاری
- ۲۔ تذکرہ شاہ سکندر کیتھلی      = = = =
- ۳۔ بزرگان کیتھل (زیر طبع)      = = = =
- ۴۔ دیوان سید مرتبہ      = = = =
- ۵۔ دیوان شاہ موسیٰ ابوالکارم      = = = =
- ۶۔ دربار قادری      سید محمود علی مائل کرنالی
- ۷۔ مرد خدا      آنسہ بلقیس چیمہ
- ۸۔ شاہ موسیٰ ابوالکارم (تذکرہ)      = = = =
- ۹۔ مجددین سلسلہ قادریہ (زیر طبع)      سید محمود الحسن گیلانی

۱۔ مکتبہ غوثیہ۔ شاہ علی احمد روڈ۔ ڈیرہ غازیخان

۲۔ مکتبہ درویش۔ عبدالکریم روڈ۔ قلعہ گوجر سنگھ لاہور

۳۔ مکتبہ غوثیہ۔ قبولہ شریف (ضلع ساہیوال)



## مکتبہ غوثیہ

- ۱۔ الکمال      پروفیسر سید خورشید حسین بخاری
- ۲۔ تذکرہ شاہ سکندر کیتھلی      = = = =
- ۳۔ بزرگان کیتھل (زیر طبع)      = = = =
- ۴۔ دیوان سید مرتبہ      = = = =
- ۵۔ دیوان شاہ موسیٰ ابوالکارم      = = = =
- ۶۔ دربار قادری      سید محمود علی مائل کرنالی
- ۷۔ مرد خدا      آنسہ بلقیس چیمہ
- ۸۔ شاہ موسیٰ ابوالکارم (تذکرہ)      = = = =
- ۹۔ مجددین سلسلہ قادریہ (زیر طبع)      سید محمود الحسن گیلانی

۱۔ مکتبہ غوثیہ۔ شاہ علی احمد روڈ۔ ڈیرہ غازیخان

۲۔ مکتبہ درویش۔ عبدالکریم روڈ۔ قلعہ گوجر سنگھ لاہور

۳۔ مکتبہ غوثیہ۔ قبولہ شریف (ضلع ساہیوال)

